



// प्रेस विज्ञप्ति //

**7<sup>th</sup> राष्ट्रीय पैरा ताईक्वान्डो चैम्पियनशिप 2024 सहारनपुर (उ.प्र.)**  
खेल अकादमी की खिलाड़ी कु. कनिष्का शर्मा ने जीता 01 स्वर्ण पदक  
खेल मंत्री श्री विश्वास कैलाश सारंग ने दी खिलाड़ियों को बधाई

दिनांक 10.06.2024

दिनांक 08 से 10 जून 2024 तक **7<sup>th</sup> राष्ट्रीय पैरा ताईक्वान्डो चैम्पियनशिप 2024** का आयोजन सहारनपुर (उ.प्र.) में किया गया।

**खेल अकादमी की खिलाड़ी कु. कनिष्का शर्मा ने अर्जित किया 01 स्वर्ण पदक**

आज प्रतियोगिता में म.प्र. राज्य ताईक्वान्डो अकादमी भोपाल की खिलाड़ी कु. कनिष्का शर्मा ने 65 किग्रा. भारवर्ग स्पर्धा में खेल कौशल का उत्कृष्ट प्रदर्शन कर 01 स्वर्ण पदक अपने नाम किया। फायनल मुकाबले में कनिष्का शर्मा ने चण्डीगढ़ की छवि सिंह को 13 के मुकाबले 04 अंको से परास्त किया। इस प्रकार कु. छवि रजत अर्जित किया। राष्ट्रीय प्रतियोगिता में देश भर के कुल 110 खिलाड़ियों ने पुम्से और क्योरगी पैरा में प्रतिभागिता की। कु.कनिष्का शर्मा खेल अकादमी के मुख्य प्रशिक्षक श्री जगजीत सिंह मांड और प्रशिक्षक श्री अर्जुन सिंह रावत के मार्गदर्शन में प्रशिक्षणरत् है।

स्वर्ण पदक विजेता खिलाड़ी कु. कनिष्का शर्मा का खेल और युवा कल्याण मंत्री श्री विश्वास कैलाश सारंग ने उत्साहवर्धन करते हुये बधाई दी है।

-----



// प्रेस विज्ञप्ति //

ऑल इण्डिया विंडसर्फिंग चैम्पियनशिप 2024 चैन्नई  
खेल अकादमी की खिलाड़ी ने जीते 04 पदक  
खेल मंत्री श्री विश्वास कैलाश सारंग ने दी खिलाड़ियों को बधाई

दिनांक 10.06.2024

दिनांक 05 से 09 जून 2024 तक ऑल इण्डिया विंडसर्फिंग चैम्पियनशिप 2024 का आयोजन चैन्नई में किया गया। चैम्पियनशिप में अकादमी के खिलाड़ियों ने उत्कृष्ट प्रदर्शन कर 03 स्वर्ण और 01 रजत सहित कुल 04 पदक अर्जित कर प्रदेश को गौरवान्वित किया।

**म.प्र. राज्य सेलिंग अकादमी के खिलाड़ियों ने जीते 03 स्वर्ण और 01 रजत सहित कुल 04 पदक**

चैन्नई में आयोजित इस प्रतियोगिता में म.प्र. राज्य खेल अकादमी के 05 सेलिंग खिलाड़ियों ने प्रतिभागिता की थी। प्रतियोगिता में कुल 08 स्वर्ण पदक दांव पर थे, जिसमें से 03 स्वर्ण पदक खेल अकादमी के खिलाड़ियों ने अर्जित किये। चैम्पियनशिप के प्रत्येक इवेंट में 12 रेस आयोजित की गई थी। प्रतियोगिता में देश की कुल 08 टीमों – National Sailing School Bhopal, EMESC Bhopal, Yachting Association of Maharashtra, Orissa Yachting Association, Tamilnadu Sailing Association, INWTC Navy ( Kanwar), INWTC Navy (Goa), Board Sailing Association of India (Goa) के 20 खिलाड़ियों ने प्रतिभागित की।

प्रतियोगिता में खेल अकादमी के खिलाड़ी नन्देराजा बुंदेला ने IQFOIL Senior Men स्पर्धा में, कु. विद्यांशी मिश्रा ने IQFOIL Senior Women स्पर्धा में और कु. प्रार्थना भोई ने अन्दर-17 महिला वर्ग के Raceboard में बेहतर खेल प्रदर्शन करते हुये 01-01 स्वर्ण पदक और अभिनय यादव ने IQFOIL Senior Men स्पर्धा में अच्छे खेल का प्रदर्शन करते हुये 01 रजत पदक अर्जित किया। इस प्रकार वॉटर स्पोर्ट्स अकादमी के सेलिंग विधा के खिलाड़ियों ने 03 स्वर्ण और 01 रजत सहित कुल 04 पदक अर्जित किये। अकादमी के ही खिलाड़ी आर्यन पाटीदार ने ओपन पुरुष वर्ग Raceboard स्पर्धा में चतुर्थ स्थान प्राप्त किया। प्रतियोगिता के विस्तृत परिणाम संलग्न है।

सभी पदक विजेता खिलाड़ियों को खेल और युवा कल्याण, मंत्री श्री विश्वास कैलाश सारंग ने उत्साहवर्धन करते हुये बधाई दी है।

-----



## // // प्रेस विज्ञप्ति // //

म.प्र. राज्य मार्शल आर्ट बॉक्सिंग अकादमी भोपाल में प्रवेश हेतु विशेष प्रतिभा चयन कार्यक्रम दिनांक 10 एवं 11 जून 2024 को प्रतिभावान खिलाड़ियों को अपनी प्रतिभा दिखाने का सुनहरा अवसर

दिनांक 10.06.2024

म.प्र. राज्य मार्शल आर्ट बॉक्सिंग अकादमी, तात्याटोपे स्टेडियम, भोपाल में संचालित है, जिसमें बोरिंग और डे-बोरिंग स्कीम के अंतर्गत स्थानीय खिलाड़ियों को ट्रेनिंग दी जाती है।

म.प्र. राज्य मार्शल आर्ट बॉक्सिंग अकादमी भोपाल के लिए विशेष प्रतिभा चयन कार्यक्रम – 2024 का आयोजन तात्याटोपे स्टेडियम भोपाल में दिनांक 10 से 11 जून 2024 तक किया जा रहा है। प्रतिभा चयन कार्यक्रम में बोरिंग स्कीम हेतु 17 से 18 आयु वर्ग तथा डे-बोरिंग स्कीम हेतु 12 से 18 आयु वर्ग के खिलाड़ियों को अपनी प्रतिभा दिखाने का मौका मिलेगा। प्रतिभाशाली खिलाड़ियों को आयु में छूट दी जा सकेगी। आवश्यक दस्तावेज में आयु प्रमाण-पत्र, मूल निवासी /स्थानीय निवासी प्रमाण-पत्र एवं आधार कार्ड की छायाप्रति एवं मूल प्रतियां लाना अनिवार्य है।

आयोजित प्रतिभा चयन कार्यक्रम का विवरण निम्नानुसार है :-

| क्र.   | स्थान  | खेल      | दिनांक                   |
|--|--|----------|--------------------------|
| 1  | नवीन मार्शल आर्ट हॉल, टी0टी0 नगर स्टेडियम, भोपाल | बॉक्सिंग | दिनांक 10 से 11 जून 2024 |
| <b>❖ ट्रायल समय – प्रातः 08:00 बजे निर्धारित है।</b> |  |          |                          |

चयन कार्यक्रम पूर्णतः निःशुल्क है। खिलाड़ियों को चयनित होने पर उच्च स्तर का खेल प्रशिक्षण, खेल अधोसंरना, उपकरण और टूर्नामेन्ट एक्सपोजर आदि की सुविधा प्राप्त होगी। खिलाड़ियों अधिक जानकारी के लिए खिलाड़ी तात्याटोपे स्टेडियम भोपाल में सम्पर्क कर सकते हैं।